

Seeking Revival

DAY 5 — SPIRITUAL OR CARNAL: WHAT'S THE DIFFERENCE?

၅ ရက်။ ဝိညာဉ်ပကတိနှင့်ဇာတိပကတိ၊မည်သို့ခြားနားပါသနည်း။

၁၆)ထိုလူကိုသွန်သင်နိုင်မည်အကြောင်း အဘယ်သူသည်ထာဝရဘုရား၏စိတ်တော်ကိုသိသနည်း။ ငါတို့မူကား ခရစ်တော်၏စိတ်ကိုခံရကြ၏။ ကောရိန်သုတ္တံ၁:၁၈ပထမစောင်၂:၁၆

Our Link to Heaven-ကောင်းကင်နိုင်ငံတော်နှင့်ကျွန်ုပ်တို့၏အချိတ်အဆက်

ဝိညာဉ်ပကတိနှင့်ဇာတိပကတိခရစ်ယာန်ကိုခွဲခြားခြင်းမပြုမီအပြစ်သားနှင့်အပြစ်သားမဟုတ်သောသူများကိုဆိုလိုခြင်း မဟုတ်သည်ကိုသတိယပါ။ဝိညာဉ်ပကတိဖြစ်စေ၊ဇာတိပကတိအတိုင်းနေထိုင်ကြသည်ဖြစ်စေလူသားတိုင်းကယ်တင် ရှင်လိုအပ်ကြပါသည်။ကျွန်ုပ်တို့၏ ဖြောင့်မတ်ခြင်းသည်ခရစ်တော်ထံ၌သာရှိပါသည်။တဖက်ဖက်တွင်ပါဝင်ရခြင်းသည် သန့်ရှင်းသောဝိညာဉ်တော်နှင့်တစ်ဦးစီဦးစားပေးဆက်သွယ်ခြင်းအပေါ်တွင်မူတည်ပါသည်။ကောင်းကင်နိုင်ငံနှင့်အဆက်အ သွယ်မပျက်ဆီးစေဘဲသန့်ရှင်းသောဝိညာဉ်တော်ကိုအဆက်အသွယ်ဖြတ်တောက်၍မဖြစ်နိုင်ပါ။ လူသားကိုနှုတ်နှင့်ပြစ်မှားသောသူ၏အပြစ်ကိုလည်း လွတ်နိုင်၏။ သန့်ရှင်းသောဝိညာဉ်တော်ကို နှုတ်ဖြင့်ပြစ်မှားသောသူ၏အပြစ်ကို ယခုဘဝ၊ နောင်ဘဝ၌မလွတ်နိုင်။မသဲ ၁၂:၃၂ အဲလင်ဂျီဂျက်သည် (Desire of Ages,p.322)တွင် သန့်ရှင်းသောဝိညာဉ်တော်ကိုငြင်းပယ်ခြင်းသည်ယုံကြည်ခြင်းနှင့်နောင် တမရပနိုင်သည့်အခြေအနေအောက်တွင်မိမိကိုယ်ကိုထားခြင်းဖြစ်သည်။

The Spiritual Church Member-ဝိညာဉ်တော်အသင်းဝင်များ

ဝိညာဉ်ရေးအသင်းဝင်များသည်စစ်မှန်သောပြောင်းလဲသူများဖြစ်သည်။အပြစ်သားဘဝတွင်မွေးဖွားသော်လည်းသူသည်ဝိ ညာဉ်ပကတိတွင်အသက်ရှင်နေထိုင်သူဖြစ်သည်။အဘယ်ကြောင့်ဆိုသော်သန့်ရှင်းသောဝိညာဉ်တော်နှင့်စဉ်ဆက်မပြတ်တိုး ၍အဆက်အသွယ်ပြုသောကြောင့်ဖြစ်သည်။

ရှင်ပေါလုက (၁၅)ဝိညာဉ်လူမူကား၊ ထိုအရာအလုံးစုံတို့ကို ပိုင်းခြား၍နားလည်တတ်၏။ သို့သော်လည်း ထိုလူကို အဘယ်သူမျှ ပိုင်းခြား၍မသိနိုင်။

၁၆)ထိုလူကိုသွန်သင်နိုင်မည်အကြောင်း အဘယ်သူသည်ထာဝရဘုရား၏စိတ်တော်ကိုသိသနည်း။ ငါတို့မူကား ခရစ်တော်၏စိတ်ကိုခံရကြ၏။၁ကော ၂:၁၅-၁၆) ရေးသားဖော်ပြခဲ့သည်။

ဝိညာဉ်ရေးအသက်တာနှင့်အုပ်ချုပ်မှုသည်ခရစ်တော်သည်သူ၏နှစ်လုံးသားနှင့်ဆုံးဖြတ်ချက်တွင်းဦးစားပေးဗဟို၌ဖြစ်သော ကြောင့်ဖြစ်သည်။ဝိညာဉ်ပကတိလူသည်သခင်ယေရှုထံမိမိကိုယ်ကိုလုံးဝဆက်ကပ်အပ်နှံသူဖြစ်ကာ၊သန့်ရှင်းသောဝိညာဉ် တော်ကိုလည်းအမြဲတစေတောင်းဆိုသောသူဖြစ်သည်။(၁၃)သင်တို့သည်အဆိုးဖြစ်လျက်ပင်ကိုယ်သားတို့အားကောင်းသော အရာကိုပေးတတ်လျှင်၊ ထိုမျှမကကောင်းကင်ဘုံ၌ ရှိတော်မူသောသင်တို့အဘသည် ဆုတောင်းသောသူတို့အား သန့်ရှင်းသောဝိညာဉ်တော်ကိုသာ၍ ပေးတော်မူမည်မဟုတ်လောဟုမိန့်တော်မူ၏။လုကာ၁၁:၁၃)

အမှန်ပြောရလျှင်လောတိကီအသင်းတော်တွင်ဝိညာဉ်ပကတိလူသည်ပူနေသောသူဖြစ်သည်ဟုရေးသားဖော်ပြထားသည်။ ဗျာဒိတ်ကျမ်း ၃:၁၅၊ခရစ်တော်၏သတိုးသမီးပုံပမာတွင်ပညာရှိသောသူဟုဆိုလိုသည်။ မသဲ ၂၅:၂-၄ ဝိညာဉ်ပကတိလူသည်အသက်နှင့်ပြည့်စုံသည်။ ယောဟန် ၁၀:၁၀ ဘုရားသခင်၌ပြည့်စုံခြင်းရှိသည်။ ဇဖက် ၃:၁၉၊ယုံကြည်ခြင်းအားဖြင့်ကယ်တင်ခြင်းရသောကြောင့်ပျော်ရွှင်ဝမ်းမြောက်သည်။ ဇဖက် ၂:၈၊ဝိညာဉ်ပကတိလူသည်စုံ စမ်းသွေးဆောင်ခြင်းနှင့်ရင်ဆိုင်ရသောလည်းသခင်ယေရှုကိုစေ့စေ့ကြည့်ရှုသောသူဖြစ်သည်။

The Carnal Church Member-ဇာတိပကတိအသင်းဝင်

ဇာတိပကတိလူသည်ခရစ်တော်နှင့်ဆက်ဆံရာတွင်စိတ်နှစ်ခွဲရှိသူ၊အားနည်းသူဖြစ်သည်။သန့်ရှင်းသောဝိညာဉ်တော်၏အသံ ကိုတိတိတဆိတ်ဂရုမထားသူဖြစ်သကဲ့သို့၊တခါတရံတွင်ရဲတင်းစွာပုန်ကန်သူဖြစ်သည်။ထို့ကြောင့်ရှင်ပေါလုပြောသည်မှာ

(၁)ညီအစ်ကိုတို့၊ အထက်ကငါသည်ဝိညာဉ်လူတို့အား ဟောပြောသကဲ့သို့ သင်တို့အားဟောပြောရသော အခွင့်မရှိဘဲ၊ ဇာတိပကတိ လူတို့အားလည်းကောင်း၊ ခရစ်တော်၌သူငယ်ကလေးတို့အားလည်းကောင်း၊

ဟောပြောသကဲ့သို့ဟောပြောရ၏။

၂)ယခုတိုင်အောင် သင်တို့သည်ခဲဖွယ်စားဖွယ်ကို မကြေနိုင်သောကြောင့် ငါမကျွေးရ။ နို့ကိုသာ တိုက်ရ၏။ ယခုပင်လည်း သင်တို့သည်မကြေနိုင်သေး။

၃)ယခုပင်လည်း ဇာတိပကတိလူ ဖြစ်ကြသေး၏။ ဂုဏ်ပြိုင်ခြင်း၊ ရန်တွေ့ခြင်း၊ အချင်းချင်းကွဲပြားခြင်းရှိသည်ဖြစ်၍၊ သင်တို့သည် ဇာတိပကတိလူဖြစ်ကြသည် မဟုတ်လော။ လောကီထုံးစံအတိုင်း ကျင့်ဆောင်ကြသည်မဟုတ်လော။

၄)တစ်ယောက်က ငါသည်ပေါလုတပည့်ဖြစ်၏ဟူ၍လည်းကောင်း၊ တစ်ယောက်က ငါသည်အာပေါလုတပည့်ဖြစ်၏ ဟူ၍လည်းကောင်း၊ အသီးအသီးပြောကြလျှင် ဇာတိပကတိလူဖြစ်ကြသည် မဟုတ်လော။ ၁ကော ၃:၁-၄)

ဤနေရာတွင်အတိအကျပြောရလျှင်သန့်ရှင်းသောဝိညာဉ်တော်နှင့်အဆက်အသွယ်ပြုခြင်းအခန်းကဏ္ဍဖြစ်သည်။ဇာတိပကတိ လူသည်အသွေးအသားတတ်မက်ခြင်းအတိုင်းအသက်ရှင်နေထိုင်သူဖြစ်ပြီးဝိညာဉ်ပကတိအတိုင်းအသက်မရှင်ဇာတိပကတိ အတိုင်းအသက်ရှင်သောသူကိုဆိုလိုပါသည်။သူ၏အဆိုးဆုံးကံကြမ္မာသည်ထာဝရအသက်ကိုရွေးမယူသောသူဖြစ်သည်။

ရှေ့မ ၈:၉
ရှင်ပေါလုသည်သူတို့ကိုညီအစ်ကိုများဟုခေါ်သောကြောင့်အသင်းဝင်များဖြစ်ကြောင်းပြပါသည်။ဝိညာဉ်တော်နှင့်ပြည့်ဝခြင်းမရှိကြသောကြောင့်ဝိညာဉ်ပကတိလူဟုခေါ်ဝေါ်ခြင်းမပြုပါ။ဝိညာဉ်ရေးတိုးတက်ရှင်သန်ခြင်းရှိသင့်သလောက်မရှိကြပါ။နစ်ပါးခြင်းများစွာခရစ်ယာန်ဖြစ်ခဲ့သော်လည်းဇာတိပကတိခရစ်ယာန်များသာဖြစ်နေသေးသည်။ကျမ်းစာအသိညာဏ်နှင့်ပြည့်ဝသော်လည်းရင့်ကျက်ကြသူများမဟုတ်သေးပါ။များစွာသောဇာတိပကတိခရစ်ယာန်များသည်ကျေနပ်ရောင့်ရဲမှုမရှိခြင်း၊စိတ်ဓါတ်ကျဆင်းခြင်း၊ဝိညာဉ်ရေးအသက်တာတွင်ရည်ရွယ်ချက်ကင်းမဲ့သူများဖြစ်သည်။တချို့သောသူများသည်စိတ်မပါတပါဖြင့်(ငါတို့ဟာအပြစ်သားတွေဘဲ၊ဘာမှလုပ်လို့မရဘူး၊အားနည်းတယ်)စသည်ဖြင့်ပြောဆိုနေကြပါသည်။

အခြားသောဇာတိခရစ်ယာန်များသည်တက်တက်ကြွကြွလုပ်ဆောင်ပြီးအသင်းတော်တွင်မိမိ၏ရာထူးအတွက်ဝါကြွားမောက်မာကြသည်။ထို့ကြောင့်သခင်ယေရှုသည်(ထို့နေ့၌ကား၊ သခင်၊ သခင်၊ အကျွန်ုပ်တို့သည် ကိုယ်တော်အခွင့်နှင့်ဆုံးမဩဝါဒပေးပါပြီ မဟုတ်လော။ ကိုယ်တော်အခွင့်နှင့် နတ်ဆိုးတို့ကို နှင်ထုတ်ပါပြီ မဟုတ်လော။ ကိုယ်တော်အခွင့်နှင့်များစွာသော တန်ခိုးတို့ကိုပြပါပြီမဟုတ်လောဟုအများသောသူတို့သည် လျှောက်ကြလိမ့်မည်။

၂၃)ထိုသို့လျှောက်ကြသောအခါ သင်တို့ကိုငါအလျှင်းမသိ။ အဓမ္မအမှုကိုပြုသောသူတို့၊ ငါ့ထံမှဖယ်ကြဟု ထိုသူတို့အား အတည်အလင်းငါပြောမည်။မသဲ ၇:၂၂-၂၃)မိန့်တော်မူခဲ့သည်။ထိုသူတို့၏ပြဿနာမှာသခင်ယေရှုနှင့်နက်နက်ကြားရင်းနှီးမှုမရှိသန့်ရှင်းသောဝိညာဉ်တော်နှင့်ဆက်သွယ်မှုမရှိသောကြောင့်ဖြစ်သည်။

ယခုသင့်ကိုယ်သင်ဇာတိပကတိခရစ်ယာန်ဖြစ်နေခဲ့လျှင်စိတ်ဓါတ်မကျပါနှင့်။အသစ်သောအသက်တာအစပြုဘို့ရန်အခွင့်အရေးယခုရှိနေသည်။များစွာသောဇာတိပကတိခရစ်ယာန်များသည်မိမိ၏အခြေအနေကိုမသိကြပါ။သင်သည်လေးနက်သောဝိညာဉ်ရေးအတွေ့အကြုံရှိဘို့ ဆုတောင်းနေမည်ဖြစ်သည်။သင်သည်ပြည့်ဝသောပျော်ရွှင်ခြင်းရှိဘို့ရန်ချင့်ထားရအသက်၌နားခိုနိုင်သည်ဖြစ်လင့်ခြင်းရှိဘို့ရန်ယနေ့ခရစ်တော်ယေရှုဘုရားသည်သင့်ကိုဖိတ်ခေါ်နေပါသည်။(ယောဟန် ၁၅:၁၁)

Praying God's Word

ဘုရားသခင်၏နုတ်ကပတ်တော်ဖြင့်ဆုတောင်းခြင်း

We are still carnal, but there is hope.

ကျွန်ုပ်တို့သည်ဇာတိပကတိအသက်တာဖြင့်ရှိနေကြသော်လည်းမျှော်လင့်ခြင်းရှိပါသည်။

၁)ညီအစ်ကိုတို့၊ အထက်ကငါသည်ဝိညာဉ်လူတို့အား ဟောပြောသကဲ့သို့ သင်တို့အားဟောပြောရသော အခွင့်မရှိဘဲ၊ ဇာတိပကတိ လူတို့အားလည်းကောင်း၊ ခရစ်တော်၌သူငယ်ကလေးတို့အားလည်းကောင်း၊

ဟောပြောသကဲ့သို့ဟောပြောရ၏။

၂)ယခုတိုင်အောင် သင်တို့သည်ခဲဖွယ်စားဖွယ်ကို မကြေနိုင်သောကြောင့် ငါမကျွေးရ။ နို့ကိုသာ တိုက်ရ၏။ ယခုပင်လည်း သင်တို့သည်မကြေနိုင်သေး။

၃)ယခုပင်လည်း ဇာတိပကတိလူ ဖြစ်ကြသေး၏။ ဂုဏ်ပြိုင်ခြင်း၊ ရန်တွေ့ခြင်း၊ အချင်းချင်းကွဲပြားခြင်းရှိသည်ဖြစ်၍၊ သင်တို့သည် ဇာတိပကတိလူဖြစ်ကြသည် မဟုတ်လော။ လောကီထုံးစံအတိုင်း ကျင့်ဆောင်ကြသည်မဟုတ်လော။

၁ကော ၃:၁-

ကောင်းကင်အရှိဘုရားဇာတိပကတိအတိုင်းအသက်မရှင်ဘဲနောင်တရခွင့်ရှိသည်ကိုသမ္မာကျမ်းစာအားဖြင့်သတိပေးသောကြောင့်ကျေးဇူးတင်ပါသည်။ယနေ့ကျွန်ုပ်တို့ကိုပြောင်းလဲပေးဘို့ရန်အလိုရှိပါသည်။သန့်ရှင်းသောဝိညာဉ်တော်၌အသက်ရှင်ပါလျှင်မနာလိုခြင်း၊စိတ်ဝမ်းကွဲခြင်း၊တိုက်ခိုက်ခြင်းများအားလုံးပျောက်ကွယ်သည့်ပြောင်းလဲမှုယနေ့ပေးမည်ဖြစ်သောကြောင့်ကျေးဇူးတင်ပါသည်။

Are we asking with carnal motives?

ဇာတိပကတိစိတ်သဘောအားဖြင့်ဆုတောင်းသလော

၂)သင်တို့သည်တပ်မက်၍ မရကြ။ လူအသက်ကိုသတ်၍လည်းကောင်း၊ အလွန်လိုချင်သောလောဘစိတ်ရှိ၍လည်းကောင်း အလိုမပြည့်စုံနိုင်ကြ။ ရန်တွေ့ခြင်း၊ စစ်တိုက်ခြင်းကိုလည်းပြု၍ မရကြ။ အကြောင်းမူကား၊ ဆုတောင်းဘဲနေကြ၏။

၃)ဆုတောင်းလျှင်လည်း ကာမဂုဏ်ခံစားစရာဖို့ရှိစေခြင်းငှာ၊ အလွဲတောင်းသောကြောင့် မရကြ။ ယယကုတ် ၄:၂-၃ အဖကျွန်ုပ်တို့သည်ဆုတောင်းခြင်းမရှိသောကြောင့်၎င်း၊ ကိုယ်ကျိုးအတွက်ဖြင့်ဆုတောင်းကြသောကြောင့် ဇာတိပကတိအဖြစ်နှင့်ဆင်းရဲစွာအသက်ရှင်နေထိုင်ရပါသည်။ သန့်ရှင်းစောစိညာဉ်တော်အားဖြင့်လမ်းပြတော်မူလျှက်ကျွန်ုပ်တို့ကိုပြုပြင်တော်မူပါ။

More Prayer Suggestions

တိုး၍ဆုတောင်းရန်အကြံပြုချက်များ

ကျေးဇူးတင်ချီးမွမ်းပါ။ ။အတူးကောင်းကြီးများအတွက်ကျေးဇူးတင်ပါ။ ကောင်းမြတ်ခြင်းအတွက်ချီးမွမ်းပါ။

ဝန်ချတောင်းပန်ခြင်း။ ။ဘုရားသခင်၏ ကောင်းမြတ်ခြင်းအတွက်ကျေးဇူးတင်ကာ၊ မိမိမှာရှိသောတစ်ဦးစီအပြစ်များကိုမိမိ ကိုယ်တိုင်ဝန်ချတောင်းပန်ပါ။

လမ်းညွှန်ခြင်း။ ။လက်ရှိစိန်ခေါ်မှုများနှင့်ဆုံးဖြတ်ရမည့်အရာများအတွက်ညဏ်ပညာပေးရန်ဘုရားထံဆုတောင်းပါ။

ကျွန်ုပ်တို့၏ဘုရားကျောင်း။ ။ကျွန်ုပ်တို့၏နယ်အသင်းတော်နှင့်ကမ္ဘာတဝှမ်းလုံးရှိသာသနာလုပ်ငန်းလုပ်ဆောင်ခြင်းများ၊ နယ်အသက်တော်များတွင်သာသနာလုပ်ငန်းကျိုးစားလုပ်ဆောင်မှုများအတွက်ဆုတောင်းပါ။

အိမ်နီးခြင်း၊ မိတ်ဆွေ၊ အသင်းဝင်များတို့၏ လိုအပ်သည်များကိုဆုတောင်းပေးပါ။

နားထောင်ပြီးတုံ့ပြန်ပါ။ ။ဘုရားသခင်၏ စကားသို့ကိုနားထောင်ပြီးကျေးဇူးတင်ခြင်း၊ သီချင်းဆိုခြင်းဖြင့်ပြန်လည်တုံ့ပန်စကားပြောပါ။

Song Suggestions

သီဆိုရမည့်သီချင်းကိုအကြံပြုခြင်း

SDA Hymnal: Amazing Grace (#108); Blessed Assurance (#462); Whiter Than Snow (#318); Redeemed (#337); The Savior is Waiting (#289). Other Songs: Change My Heart, O God; Unto Thee, O Lord; I've Been Redeemed.